

Page Three

Classified

Adds can be booked under these Categories : (all day publication)

- | | |
|-------------------------|-----------------------|
| Recruitment | Entertainment & Event |
| Property | Hobbies & Interests |
| Business Opportunity | Services |
| Vehicles | Jewellery & Watches |
| Announcements | Music |
| Antiques & Collectables | Obituary |
| Barter | Pets & Animals |
| Books | Retail |
| Computers | Sales & Bargains |
| Domain Names | Health & Sports |
| Education | Travel |
| Miscellaneous | |

Matrimonial (Sunday Only)



अब मात्र रु. 20 प्रति शब्द

नई पार्किंग व्यवस्था के विरोध में टैक्सि यूनियन का आंदोलन जारी

विरोध

टैक्सियों का संचालन बंद होने से छात्र-छात्राओं व बीमार मरीजों को हो रही है दिक्कत

निर्मल भट्टा, विशेष रिपोर्ट

पिथौरागढ़। जिले में टैक्सियों के लिए शुरू की गई नई पार्किंग व्यवस्था के विरोध टैक्सि यूनियन का आंदोलन लगातार चौथे रोज भी जारी है। सोमवार को भी जिले में टैक्सियों का संचालन नहीं हो पाया। जिले में आने वाले यात्रियों को टैक्सियों का संचालन न हो पाने के कारण फजीहत झेलनी पड़ी। बता दें कि जिले में प्रशासन व पुलिस द्वारा यातायात व्यवस्था को सुधारने के लिए टैक्सियों को बाजार से बाहर पार्किंग करने की व्यवस्था की गई है। इस नियम के मुताबिक जिले की टैक्सियां नंबर सिस्टम से पूर्व से निर्धारित पार्किंग स्थलों पर खड़ी रहेगी और यात्रियों को लेकर अपने गंतव्य को रवाना होगी। अब इस मामले पर जिले के टैक्सि यूनियन द्वारा चौथे रोज भी पुरजोर विरोध किया गया। सोमवार को भी टैक्सि यूनियन द्वारा जिले में टैक्सि का संचालन पूरी तरह ठप



रखा गया। दूसरी ओर जिले में सोमवार को टैक्सियों के बंद होने से महाविद्यालय के छात्र छात्राओं को परेशानी झेलने को मजबूर होना पड़ा। महाविद्यालय में इन दिनों विश्वविद्यालय की परीक्षाएं संचालित हो रही हैं। वही ऐसे हालातों में दूर दराज से आने वाले छात्र छात्राओं को परीक्षा देने के लिए निजी वाहन बुक कराकर परीक्षा देने पहुंचना पड़ा। वही कई छात्र-छात्राएं तो पैदल ही परीक्षा देने महाविद्यालय पहुंचे। असली दिक्कत तो दूर दराज से बीमार हुए मरीजों को भी टैक्सि यूनियन की हड़ताल के चलते

परेशानी झेलनी पड़ी। जिले में अब तक नई मल्टी स्टोरी पार्किंग स्टोरी का संचालन न हो पाने के कारण भी जिले की यातायात व्यवस्था को पटरी में उतरने में खासा वक्त लगने के आसार खड़े हो रहे हैं। अब तक पुलिस प्रशासन व टैक्सि यूनियन के बीच कोई वार्ता होने के बावजूद भी बीच का रास्ता नहीं निकल पाया है। नाराज टैक्सि यूनियन के पदाधिकारियों का कहना है कि ऐसी स्थिति में उनका कारोबार पूरी तरह प्रभावित होने की समस्या बन गई है। लगातार चौथे दिन भी जिले में टैक्सि यूनियन

के द्वारा ऐसी परिस्थिति में हड़ताल करने के सिवाय कोई दूसरा रास्ता नहीं है। टैक्सि यूनियन के पदाधिकारियों ने इस मसले पर जल्द से जल्द शहर के लिए बनाई गई मल्टी स्टोरी पार्किंग को शुरू कराया जाने व शहर के लिए स्थाई पार्किंग की व्यवस्था न होने तक आंदोलन जारी रखने की बात कही है। इस दौरान तमाम जिले के टैक्सि यूनियन के पदाधिकारी प्रदर्शन में शामिल रहे। पुलिस उपाधीक्षक आर एस रौतेला ने कहा कि बहुत जल्द शहर के लिए बनायी गई नई पार्किंग को सुचारु करने के प्रयास कराये जायेंगे। शहर के लिए पुलिस व प्रशासन के द्वारा जो नई पार्किंग की व्यवस्था की जा रही है उससे न तो टैक्सि संचालन के कारोबार पर असर पड़ेगा और न ही कोई बड़ी दिक्कत जिले के टैक्सि यूनियन के सामने खड़ी होगी। हम वार्ता को तैयार हैं। आपस में वार्ता सुलह होने के बाद बीच का रास्ता बहुत जल्द निकालने का प्रयास किया जायेगा।

न्यूज डायरी

चंडाक के छाना क्षेत्र में पिजरे में कैद हुआ गुलदार

संवाददाता पिथौरागढ़। जिले में बीते रविवार को आतंक का प्याय बने गुलदार के वन विभाग द्वारा छाना चंडाक में पिजरे में कैद लगाकर पकड़ लिया गया। पकड़े गये गुलदार के आदमखोर होने की सूचना अब अल्मोड़ा से आने वाली रिपोर्ट के आधार पर पता चल पायेगा। बता दें कि जिले में पिछले बीते अक्टूबर माह में गुलदार के बढ़ते आतंक व हमले से इलाके के ग्रामीण दहशत के साये में जीने को मजबूर हो रहे थे। पकड़े गये गुलदार को वन महकमें की टीम ने आनन फानन में अल्मोड़ा के चिडियाघर के लिए भेज दिया है। वन महकमें के वन रजर दिनेश चंद्र जोशी ने बताया कि पकड़े गये गुलदार के आदमखोर होने की जानकारी अब अल्मोड़ा से आने वाली रिपोर्ट के आधार पर पता चलेगी। जिले के ग्रामीण इलाकों में आतंक का प्याय बने गुलदार के हमले में अब तक दो लोग मौत के घाट उतारे जा चुके हैं और एक स्थानीय ग्रामीण गुलदार के हमले में घायल हो चुका है। इलाके के ग्रामीणों ने राहत की सांस ली है।

भारतीय सीमा से लगे नेपाल के पाटन में उतरा उनीस सीटर विमान

संवाददाता पिथौरागढ़। भारतीय सीमा से लगे बैतडी के पाटन में उनीस सीटर विमान रविवार को उतरा। इसका उदघाटन नेपाल के केन्द्रीय उडयन मंत्री ने किया। बता दें कि इस विमान की लैंडिंग सफल रही। जानकारी के मुताबिक नेपाल सरकार द्वारा बीते तीन साल पहले बैतडी के पाटन व बंझाग के चैनपुर और डोटी के दिपायल में हवाई पट्टी के विस्तारीकरण का काम पूरा किया था। बता दें कि नेपाल में बीते फरवरी में तीनों एयरपोर्ट बनकर तैयार हो गये थे। नेपाल सरकार ने धनगडी से उडान शुरू करने के लिए समिट एयर से करार भी किया था। वही नेपाल के केन्द्रीय उडयन मंत्री योगेश भट्टराई उडयन सचिव राजन पोखरेल तकनीकी टीम कमांडो के त्रिभुवन इसी विमान से बीते शनिवार को पाटन एयरपोर्ट पर उतरे।

बीकेटी और केएफसी बिग बैश लीग के बीच साझेदारी को बढ़ाया गया

संवाददाता देहरादून। भारतीय मल्टीनेशनल बालकृष्ण इंडस्ट्रीज लिमिटेड (बीकेटी) ने ऑस्ट्रेलियाई क्रिकेट लीग, केएफसी बिग बैश लीग (बीबीएल) के साथ अपनी साझेदारी को आगे बढ़ाते हुए इसकी घोषणा की है। यह क्रिकेट ऑस्ट्रेलिया के साथ पहले हुए एक समझौते की वजह से संभव हो पाया है। क्रिकेट ऑस्ट्रेलिया, देश में इस खेल से संबंधित सभी कार्यक्रम आयोजित करता है। 2018 में की गई इस साझेदारी को शुरू में 2021 तक जारी रखा गया था, लेकिन अब यह 2023 तक जारी रहेगी।

ग्राम प्रधानों ने किया मुख्यमंत्री आवास कूच

संवाददाता देहरादून। ग्राम प्रधान संगठन अपनी 12 सूत्रीय मांगों के समाधान के लिए अपना आंदोलन जारी रखते हुए उन्होंने गांधी पार्क से मुख्यमंत्री आवास कूच किया और पुलिस ने हाथीबड़कला पुलिस चौकी के पास बैरीकैडिंग लगाकर सभी को रोक लिया और बाद में सभी वहीं पर धरने पर बैठ गये। ग्राम प्रधान संगठन के बैनर तले प्रदेश भर से आये हुए ग्राम प्रधान गांधी पार्क के बाहर प्रदेश अध्यक्ष भास्कर सम्मल के नेतृत्व में इकट्ठा हुए और वहां से अपनी 12 सूत्रीय मांगों के समाधान के लिए मुख्यमंत्री आवास कूच किया। इस बीच जैसे ही ग्राम प्रधान हाथीबड़कला पुलिस चौकी के समीप पहुंचे तो पुलिस ने बैरीकैडिंग लगाकर सभी को रोक लिया और धक्का मुक्की व नोकझोंक के बाद सभी वहीं पर धरने पर बैठ गये। इस अवसर पर ग्राम प्रधानों ने कहा कि कहा कि एकता विहार धरना स्थल पर धरना दे रहे हैं और किसी भी जन प्रतिनिधि ने उनकी सुध नहीं ली है जो चिंता का विषय है। वक्ताओं ने कहा कि वह अपनी उपेक्षा को बर्दाश्त नहीं करेंगे।



पीडित परिवार को धमकाने वालों पर हो मुकदमा दर्ज

संवाददाता

देहरादून। उत्तर प्रदेश के हाथरस में दलित बालिका स्वर्गीय मनीषा वाल्मीकि के साथ दुष्कर्म और निर्मम हत्या तथा 10 दिन के अंतर्गत उत्तर प्रदेश में दुष्कर्म की बढ़ती घटनाओं के विरोध व पीडित परिवार को धमकाने वालों पर मुकदमा दर्ज करने का उत्तराखंड क्रांति दल के कार्यकर्ताओं ने जिलाधिकारी कार्यालय पर प्रदर्शन कर जिला प्रशासन के जरिये उत्तर प्रदेश के राज्यपाल को ज्ञापन प्रेषित किया और इस दिशा में कार्यवाही करने की मांग की है। महानगर महिला प्रकोष्ठ की महानगर अध्यक्ष किरन रावत कश्यप के नेतृत्व में कार्यकर्ता

दुष्कर्म की घटनाओं के विरोध में यूकेडी ने राज्यपाल को भेजा ज्ञापन दल के केन्द्रीय कार्यालय से जिलाधिकारी कार्यालय तक हाथों में नारे खिले तख्तियां लेकर डीएम कार्यालय पहुंचे और वहां पर हाथरस की बेटी स्वर्गीय मनीषा वाल्मीकि को न्याय दिलाये जाने व दोषियों के खिलाफ सख्त कार्यवाही किये जाने की मांग को लेकर प्रदर्शन किया। इस अवसर पर अपर सिटी मजिस्ट्रेट एच डी जोशी के माध्यम से उत्तर प्रदेश के राज्यपाल को संबोधित ज्ञापन सौंपा गया। ज्ञापन में कहा गया है कि एक तरफ बेटी बचाओ बेटी पढ़ाओ का नारा केंद्र सरकार दे रही है। वही उत्तर प्रदेश के अंतर्गत दलित

बेटी के साथ दुष्कर्म करने व निर्मम हत्या की जा रही है। यूपी के इन 10 दिनों के अंतर्गत नौ दुष्कर्म की घटनाओं ने आमजन मानस को शर्मसार कर दिया है। हाथरस के जिलाधिकारी से लेकर अन्य अधिकारी सरकार के इशारे पर दुष्कर्म और निर्मम हत्या के बाद सरकार के इशारे पर दबाने व पीडित परिवार को धमकाने के वाक्यांश सामने आ रहे हैं। जो सरासर उत्तर प्रदेश सरकार के दबाव में हो रहा है साथ ही सरकार दबंग दुष्कर्म करने वालों को बचाने में लगी है, साथ ही इन 10 दिनों के अंतर्गत उत्तर प्रदेश में नौ दुष्कर्मों से स्पष्ट हो चुका है कि राज्य सरकार एक तरफ बेटी बचाओ बेटी पढ़ाओ का नारा केवल ढकोसला है।

सीएचडी कैमिकल्स लिमिटेड कंपनी ने बोर्ड मीटिंग में डिविडेंड की घोषणा की

संवाददाता देहरादून। बीएसई में सूचीबद्ध सीएचडी कैमिकल्स लिमिटेड, विस्तार की योजनाओं को लागू करने की ओर अग्रसर है। कैमिकल्स तथा डाय का निर्माण, ट्रेडिंग और वितरण करने वाली यह कम्पनी पहले ही विस्तार की योजनाओं के साथ पूरी तैयारी कर चुकी है। जिसके अंतर्गत यह अपने प्लांट की क्षमताओं में इजाफा करेगी। यह निर्णय हाल ही में भारतीय कम्पनियों की क्षमता के चौगुना होने के चलन को लेकर सामने आए डाटा को ध्यान में रखते हुए लिया गया है। कम्पनी ने इस संदर्भ में बॉम्बे स्टॉक एक्सचेंज को भी सूचित करते हुए कहा है कि 3 अक्टूबर, 2020 को होने वाली मीटिंग में कम्पनी अपने लाभांश के वितरण पर भी फैसला लेगी। कम्पनी को 56 करोड़ रुपये का एक्सपोर्ट ऑर्डर मिलने के साथ ही मार्केट कैपिटलाइजेशन (पूंजी) करीब 65 करोड़ रुपये हो गई है। कम्पनी के शेयर नई उचाईयों की ओर बढ़ रहे हैं और 52 हफ्ते का, 74 रुपए का उंचा स्तर पार करने की तैयारी कर रहा है।